
पहाड़ पर चढ़ने का कैंप — एव २ 
नेहरू इंस्टीट्यूट ऑफ माउन्टेनियरिंग, उत्तरकाशी oF 
पहाड पर चढ़ना सीखने के लिए हम सब इकद्रे हुए थे, 
बड़ी उमंगों के साथ। कैंप में केंद्रीय विद्यालयों से आई 
करीब बीस टीचर थीं, जिनमें से एक में थी। बाकी 
महिलाएँ बैंक और दूसरी संस्थाओं से थीं। आज कैंप 
का दूसरा दिन था। सुबह जैसे ही बिस्तर से नीचे पैर रखे 
तो दर्द से मेरी चीख निकल गई। एक ही दिन में पहाड़ी, 
सकरे, ऊबड-खाबड रास्तों पर 26 किलोमीटर चलना 
वह भी कमर पर सामान से भरा पिट बेग लेकर! बाप रे! कल का वह दिन। में आँखों 
में आसू लिए, धीरे-धीरे चलकर एडवेंचर कोर्स के डायरेक्टर, ब्रिगेडियर ज्ञान सिंह के 
कमरे में जा पहुँची। में मन ही मन सोच रही थी कि मुझे उनसे क्या-क्या कहना है, 
जिससे ट्रैकिंग पर न जाना पड़े। तभी पीछे से उनकी भारी-सी 
आवाज सुनाई पड़ी। “मैडम, नाश्ते के समय आप यहाँ क्या 
कर रही हैं? हरी अप! वरना भूखे ही ट्रेकिंग पर जाना 
होगा।” 


“सर, सर 5555।” मेरे आगे के शब्द मेरे मुँह में ही रह गए। 


“पैरों में छाले पड़े हैं, चल नहीं सकती। यही कहना 
चाहती हैं न आप!” 


“जी, खण ' 
“यह कोई नई बात नहीं है। जल्दी तैयार हो जाओ!” 


में मुँह लटकाए चल दी तैयार होने के लिए। अभी 
मुडी ही थी कि फिर उनकी आवाज सुनाई दी 

को पहाड़ पर चढ़ने में परेशानी होने पर आपको उनकी मदद करनी oF ha है 
होगी। पहाड़ों पर लीडर की क्या-क्या जिम्मेदारियाँ होती हैं, यह रत > ३ 
सबको बताया जा चुका है।” (ON aN (न न 


(9 बताओ = ८) पर | 
° क्या तुमने कभी पहाड़ देखे हैं? पहाड़ों पर चढ़े हो? कब और कहाँ? 


° तुम एक ही बार में पैदल कितनी दूर तक चले हो? कितना चल सकते हो? 


कल्पना करो 
° पहाड़ों पर चढ़ने के रास्ते कैसे-कैसे होते होंगे, चित्र बनाओ। 


एक बड़ी जिम्मेदारी 
ग्रुप लीडर को जो बातें बताई गई थीं- 
- बाको लोगों का सामान उठाने में मदद करना। 
- पूरे ग्रुप के आगे बढ़ जाने पर ही आगे बढ़ना। 
- जो चल न पाए उसे हाथ पकड़कर चढ़ाना। 
- रुकने के लिए जगह ढूँढना। 
- साथी के बीमार पड़ने पर उसका ध्यान रखना। 
- सब के खाने-पीने का इंतजाम देखना। 
और सबसे बड़ी बात तो यह कि ग्रुप के किसी भी सदस्य से गलती हो जाने पर 
हँसते हुए सजा भुगतने को तैयार रहना। में समझ गई कि यहाँ का अनुशासन 
अपने-आप में अलग ही है। में समझ नहीं पा रही थी कि यह सजा है या मजा! 





ग्रुप नंबर सात 

ग्रुप नंबर सात में असम, मणिपुर, मिजोरम, मेघालय और नागालैंड राज्यों की लड़कियों में 
में अकेली ही केंद्रीय विद्यालय की टीचर थी। इन सभी से मिलना मुझे अच्छा लगा। 
किसी भी लड़की को ठीक से हिंदी बोलनी नहीं आती थी। मुझे आज भी दुख है कि में 

मिजोरम की खोनदोनबी से एक बार भी बात नहीं कर पाई। उसे केवल मि्ञो ', , / * है, 





भाषा ही आती थी, लेकिन फिर भी हमारे दिल एक-दूसरे से जुड़े रहे। fy 
, बताओ ३ के + ff 
कल ग्रु लीडर की ज़िम्मेदारियों के बारे में तुम क्या सोचते ही? ५ | 
* अगर तुम्हें ऐसे कैंप में लीडर चुना जाए तो तुम्हें कैसा लग्रेगा? - 
° तुम्हारी कक्षा में मॉनीटर को क्या-क्या जिम्मेदारियाँ होती हैं? * , १7५ 

° क्या तुम मॉनीटर बनना पसंद करोगे? क्यों? द; कक Fe, 

जब नदी पार की 5 फरवरी सन्‌ १9४२ 75,7८7 





रोज की तरह सभी को नाश्ते में सुबह विटामिन “सी? और आयरन; की गलियों केः” - - 
साथ गरम-गरम चॉकलेट वाला दूध मिला। ठंड से बचाव और ज्यादा शक्ति के... 
लिए। सुबह सभी का मेडिकल चेकअप होता। पट्टियाँ बाँधते और दर्द की मरहम ५ 5 
मलते हुए हम रोज़ एक-एक दिन गिनते। करीब 8 किलोमीटर की ट्रैकिंग (चढ़ने) 


के बाद हम नदी के पास थे। 

नदी के एक किनारे से दूसरे किनारे तक 
एक मोटा, मजबूत रस्सा बँधा था। इसे दोनों 
किनारों पर बड़े-बड़े 'पिट-ऑन' (खूँटों) से ' a ७४ >> 
मज़बूती से बाँधा था। मन में अजीब-सी बेचेनी Eo 
थी। पता नहीं क्यों, मुझे बार-बार लग रहा था “ॐ ६ A ॒ A ड 
कि कहीं रस्सा खुल गया तो? ये हुक उखड़ ३ ९ 

7 ट, >> 
cA 


y+ = 
st क 





गए तो? मैं मन ही मन नदी को चौड़ाई आँक 
रही थी! 





हमारे प्रशिक्षक ने कमर पर रस्सी बाँधी, F 
उसमें स्लिंग (एक तरह का हुक) डाला और का 
उस स्लिंग को नदी पर बँधे मोटे रस्से में १ 


डाला। बर्फ़ाले पानी में छप-छप-छप करते हुए a ` 2 \ | ४ हे 
$ बंद आस-पास 

बे नदी के पार थे। उस तेज बहाव वाले पानी में उतरने को कोई तैयार नहीं था। 
सभी एक-दूसरे को पहले जाने को कह रहे थे। में भी लाइन में सबसे पीछे 
सबकी नजर से बचते हुए जा खड़ी हुई। तभी प्रशिक्षक हुक और रस्सी लेकर मेरे 
पास आ खड़े हुए। में आई हुई मुसीबत को समझ गई। बचाव का कोई रास्ता न 


'था। में नदी में उतरने को तैयार तो हो गई पर साहस नहीं जुटा पा रही थी। सर 


मेरे मन को हालत को समझ रहे थे। वे जोर से बोले, 'थ्री चीयर्स फॉर संगीता 
मेडम'। इसके साथ ही किसी ने हल्के से मुझे पानी में धकेल दिया! 


=तलगा, पैर सुन्न हो गए। में काँपने लगी। किट-किट-किट मेरे दाँत बज रहे थे। 


में रस्सा पकड़कर पैर जमाते हुए चल रही थी। किनारे पर तो पानी कम था। पर 
धीरे-धीरे पानी मेरी गर्दन तक पहुँच गया। नदी के बीचोंबीच, जमीन पर मेरे पैर 
टिक नहीं रहे थे, फिसल रहे थे। डर, घबराहट और ठंड के मारे मेरे हाथ से 
रस्सा छूट गया। मैं जोर-जोर से मदद के लिए चिल्लाने लगी। लगा, अब तो बह 
जाऊँगी। पर नहीं, में तो हुक के सहारे रस्से से बँधी हुई पानी पर पड़ी थी। रस्सा 
पकड़ो! रस्सा पकड़ो! की आवाजें मुझे सुनाई दीं। फिर हिम्मत करके मैंने रस्सा 
पकड़कर आगे बढ़ना शुरू किया। धीरे-धीरे, हिम्मत बटोरती आखिरकार में किनारे 
पर पहुँच गई। 


नदी से बाहर निकलते ही मुझे है शेर र 
एक खास खुशी का एहसास हुआ। #5; है कक हर | 
खुशी-एक जोखिम भरा काम ” ७5 ०5-१ ८ अनिल 
कर पाने की। अब किनारे पर हिडेर 5 बे 
खड़ी मैं, बाकी लोगों को * र SE 
चिल्ला-चिल्लाकर रस्सा कसकर ह ie le 
पकड़ने की सलाह दे रही थी। 65> ० आ* 
जोखिम से जूझने के बाद जो <) 5. कह ५ 
विशवास और साहस मुझे मिला, £ 
यह उसी का परिणाम था। 

पता करो और लिखो 
* पहाडों पर चढ़ने के लिए किन-किन चीज़ों की ज़रूरत पड़ती हे? 
° रस्सी और हुक का इस्तेमाल किसी और चीज़ में होते देखा है? कहाँ? 


* पहाड़ी नदी पार करने के लिए हम और किन-किन चीज़ों का 
इस्तेमाल कर सकते हैं? 


° पहाड़ों पर ज़्यादा शक्ति की ज़रूरत क्‍यों होती है? 
° क्या तुमने कभी किसी से जोखिम भरे काम के बारे में सुना है? कया? 


#५ ° क्या तुमने कभी कोई हिम्मत भरा काम किया है? यदि हाँ, तो अपनी कक्षा 
* में सुनाओ। उसे अपने शब्दों में लिखो भी। 








रॉक क्लाइम्बिंग (चट्टानों पर चढ़ना ) ।0 फरवरी, शन्‌ ।984 
।5 किलोमीटर चढ़कर हमें टेकला गाँव पहुँचना था। यह गाँव लगभग 600 
मीटर की ऊँचाई पर था। खाने का डिब्बा, पानी की बोतल, रस्सी, हुक, 
प्लास्टिक शीट, डायरी, टॉर्च, तौलिया, साबुन, विंडचीटर (जैकेट), सीटी, 
ग्लूकोज, गुड्‌, चना और कुछ खाने-पीने का सामान पिटू बैग 
में लिए हम टेकला में खडे थे। 
सीढीदार खेतों में मौसम के 
अनुसार फल और सब्जियाँ उगी 
थीं। सामने को एक बड़ी, 
बिल्कुल सपाट, लगभग 90 
मीटर ऊँची चट्टान के ऊपर 
कर्नल राम सिंह खूँटे गाडकर 
रस्सों के साथ खड़े थे। हमें 
बताया गया था कि चट्टान पर 
पहले पैर और हाथ जमाने की 
मजबूत जगह पहचान लें। 


ह ७. 
I श ही; Fe जी 
ना J रॉय = F Fa a . ड a fe 
= oe 5 Fea i 2 ~ Er का न 
रत क हक ः A oe re कक F 
F gE क कं Ri ~ गा र कु ५ न . ही ढ़ 
> a = है बा FT ल F र 
डक ड i F 7 st न आर र रची fF 
= Fe = कक झो चर गहन डर, ही ज्म El हे i " Fe क | Fis Fr 
a < err le F ् ‘र 
+ F || Fa पा, 4 
Ces र जहा नली बी ष् नि ड 
” 7 की पा, ed ar 
oo Fe उ 
a है 

आज मेरा मन पीछे हटने को नहीं था। में लाइन में 
सबसे आगे खडी थी। तभी हमारे प्रशिक्षक ने कमर पर 
रस्सी बाँधी, स्लिंग डाला और नीचे लटकता मोटा रस्सा 
पकड़कर, चट्टान पर चढ़ना शुरू किया। मुझे लगा वे 
उस चट्टान पर दौड़ रहे थे। मैंने भी स्लिंग डालकर 
2 चट्टान पर पैर बढाया। लेकिन पैर बढ़ाते ही में 
CE  फिसली और उस रस्से से झूलने लगी। 

“90° का कोण बनाते हुए चलो।” आवाज आई। 
“कमर सीधी रखो, आगे मत झुको।” 


में एक बार फिर बढ़ी। चट्टान को जमीन मानकर में उस पर 
सीधी चढ़ने लगी। अभी वापस उतरना बाको था, जिसे 

पर्वतारोहण की भाषा में 'रैष्लिंग? कहते हैं। एक बार फिर में 
बेझिझक हो, निडरता से चट्टान से नीचे उतरने को खड़ी थी। 





63: बताओ 


ऋ * वया तुम कभी पेड पर चढ़े हो? कैसा लगा? 





° पेड़ पर चढते हुए तुम्हें डर लगा या नहीं? कया कभी गिरे भी? 


\/ ° क्या तुमने कभी किसी को छोटी दीवारों पर चढ़ते देखा है? दीवार 
पर चढ़ने और ऊँची चट्टान पर चढ़ने में तुम्हें क्या अंतर लगता है? 


एक मज़ेदार घटना ।4 फरवरी, शन्‌ ।96 

शाम हो चली थी। खोनदोनबी को भूख लगी थी और हमारा खाने का सामान भी खत्म 
था। मेरे देखते ही देखते वह कंटीली तारें पार करके एक बगीचे में घुस गई। वहाँ से वह 
दो बड़े-बड़े पहाड़ी खीरे तोड़ लाई। तभी पीछे से एक पहाड़ी महिला ने उसका बेग 
पकड़ लिया। अपनी भाषा में वह खोनदोनबी से कुछ कह रही थी। उसकी पहाड़ी भाषा 
हमारी समझ से बाहर थी। खोनदोनबी बीच-बीच में मिजो भाषा में कुछ जवाब देती जो 
हमें समझ न आता। में उन दोनों को हिंदी में कुछ समझाती। लेकिन किसी को भी 

किसी की बात समझ नहीं आ रही थी। आखिर हावभाव से मैंने उस महिला को 
समझाया और गलती मानी। 

इतनी देर में सारा ग्रुप बहुत आगे निकल चुका था। अँधेरा हो चुका था और मुझे लगा 
हम गलत रास्ते पर बढ़ रहे थे। हम बहुत घबरा गए। टॉर्च से भी कुछ नज़र नहीं आ 
रहा था। हमने घबराकर हाथ पकड़ लिए। ठंड में भी मेरे पसीने छूट रहे थे। मैंने जोर से 
आवाज़ लगाई, “कहाँ हो तुम सब?” पहाड़ों पर मेरी आवाज़ गूँजने लगी। हमने जोर-जोर 
से सीटियाँ बजानी शुरू की और टॉर्च से रोशनी की। तब तक शायद ग्रुप को पता चल 
चुका था। जवाबी सीटियाँ बजने लगीं। हम उस संकेत को समझ गए। टॉर्च जलाए हुए, 
हाथ पकड़े, पसीने से तर-बतर हम वहीं अपनी जगह खडे हो गए। खोनदोनबी को लगा 
कि हमें कुछ-न-कुछ बोलते रहना चाहिए। उसने मिजो भाषा में जोर-जोर से कोई गीत 
गाना शुरू कर दिया। थोड़ी ही देर में हमें ग्रुप मिल गया। तब जाकर हमारी जान में, 
जान आइई। at । 


` बताओ 


+ क्या तुम्हारी कक्षा में कोई ऐसा बच्चा है, जिसे तुम्हारी भाषा समझ, ? 
नहीं आती या जिसकी भाषा तुम समझ नहीं पाते? ऐसे में तुम « * “$, « 
क्या करते हो? NN 


i 





क्या कभी तुम भी रास्ता भूले हो? तब तुमने क्या किया? ९१ ! बडी. 
खोनदोनबी ने ऐसी स्थिति में जोर-जोर से गीत क्यों गाया होगा... ५ 


क्या डर से उभरने के लिए तुमने किसी और को कुछ खास करते 
हुए देखा है? क्या और कब? 


कै 


कै 


कै 





करके देखो 


° बिना बात किए अपने दोस्त से किताब या कुछ चीज़ें माँगो। इसी तरह 
कक्षा में बिना बोले अपनी बात समझाने की कोशिश करो। 

एक खास मुलाकात ।5 फरवरी, शन्‌ ।984 
रात को खाने के बाद हमें एक खास मेहमान से मिलवाया गया। वे थीं-बछेन्द्री पाल। उन्हें 
माउट एवरेस्ट पर चढाई के लिए चुना गया था। वे ब्रिगेडियर ज्ञान सिंह से आशीर्वाद लेने 
आई थीं। उस खुशी के माहोल में सभी गा-बजा रहे थे। बछेन्द्री भी एक मशहूर पहाड़ी 
गीत गाते हुए नाचने लगीं - बेडु पाको बारा मासा, काफल पाको चेता मेरी छैला। में सोच 
भी नहीं सकती थी कि यही बछेन्द्री एवरेस्ट पर चढ़ने वाली पहली भारतीय महिला बनने 
का इतिहास रचेंगी। 


कैंप ।8 फशवशी, शन्‌ 984 
हम अब लगभग 234 मीटर को ऊँचाई छ 
पर खड़े थे। हमें रात को यहीं रुकना था। , NA 
हम अपना-अपना रेंट लगाने की कोशिश र 
में लगे थे। टेंट लगाने के लिए और 
+ बिछाने के लिए हमारे पास प्लास्टिक को 
दो तह वाली शीट थी, जिसमें हवा रुकी 
रहती है और ठंड नहीं आती। हमने खूँटे 
गाडे और टेंट बाँधने शुरू किए। पर यह 
क्या? एक तरफ़ से बाँधते तो दूसरी तरफ़ 
से उड़ जाता! बड़ी मुश्किल से टेट लगे। 
फिर हमने टेंट के चारों तरफ़ नाली 
खोदी। अब हम सभी भूख से बेहाल थे। | न ज 
हमने पत्थरों से चूल्हा बनाया। लकड़ियाँ इकट्ठी करके चूल्हा जलाया और खाना पकाया। 
खाना खाकर छिलके और कूड़ा एक पैकेट में इकट्ठा किया और जगह साफ़ की। 


सोने के लिए हम स्लीपिंग बैग में घुस गए। हमारे स्लीपिंग बैग को तहों में पंख भरे 





A र | > हुए थे, जिनसे गरमी रहती है। मैं सोच रही थी-क्या इसमें मैं सो पाऊँगी? लेकिन हम 


इतने थके हुए थे कि स्लीपिंग बैग में घुसते ही नींद आ गई। सुबह जागे 


शिक्षक संकेत-बच्चों को प्रोत्साहित किया जा सकता है कि वे कक्षा के अन्य बच्चों के घरों पर बोली 
जाने वाली भाषाओं को जानें और सीखें। इससे अन्य भाषाओं के लिए उनका सम्मान बढेगा। 

तो बर्फ़ गिर रही थी। सफ़ेद-सफ़ेद रूई के कतरों की 
तरह थी बर्फ़! वाह! देखते ही मजा आ गया। 
पेड-पोधे , घास, पहाड़, सभी कुछ सफ़ेद दिख रहे थे। 
आज हमें बर्फ़ पर और ऊपर लगभग 2700 मीटर की +; \। | 
ऊँचाई पर चढ़ना था। ऊपर चढ़ने के लिए हमें छड़ियाँ । (3 जुडे 
गई। हम छड़ी के सहारे पैर जमा-जमाकर बढ़ रहे (६ \ रे A 3 20 पा 
थे। बार-बार पैर फिसल रहे थे। दोपहर होते-होते हम + A 
बर्फ़ से ढँके पहाड़ों पर थे। वहाँ हमने स्नोमैन बनाया 
और बर्फ़ के गोलों से भी खेले। 





उब 


कैंप का आखिरी दिन sid bids 

'कैंप फायर' (आग जलाने) की तैयारियाँ चल रही थीं। सभी ग्रुप अपना-अपना 
प्रोग्राम तैयार करके आए थे। खाने के बाद आग के चारों तरफ़ नाच-गाना, 
चुटकुले, हॅसी-मजाक में कब रात के बारह बज गए, पता ही नहीं चला। तभी 
ब्रिगेडियर ज्ञान सिंह उठे और उन्होंने मुझे बुलाया। मैंने सोचा कि आज आखिरी 
दिन भी कोई गड़बड़ हो गई है। पर उन्होंने जब “बेस्ट परफॉर्मेंस अवार्ड' के लिए 
मेरे नाम की घोषणा की तो में अवाक उन्हें देखती रह गई। ब्रिगेडियर साहब का 
आशीर्वाद भरा हाथ मेरे सिर पर था और मेरी आँखों से खुशी के आँसू टपक रहे थे। 









he पहाड़ पर टेंट के चारों तरफ़ नाली 
क्यों खोदी गई होगी? 


पर्वतारोहण को तरह और 
कौन-कौन से काम हें जिन्हें 
'एडवेंचर' कहा जाता है? क्यों? 


शिक्षक संकेत-डायरी के ये पन्ने संगीता अरोड़ा के 
खुद के अपने अनुभव हैं। वे केंद्रीय विद्यालय, शालीमार 


| 


J 


é 
£ 


बाग, दिल्ली में पढ़ातीं हैं और इस पुस्तक की निर्माण 
समिति की सदस्य हैं। 

कल्पना करो और लिखो 
तुम पहाड़ पर हो। तुम्हें वहाँ कैसा लग रहा है? 


क्या-क्या दिख रहा हे? क्या-क्या करने को मन कर रहा हे? 


खेल-खेल में 
पहाड़ी इलाके में रहने वाली ।2 वर्ष की एक पहाड़ी लड़को स्कूल से पिकनिक के लिए गई। 
वहाँ अपनी सहेलियों के साथ वह खेल ही खेल में लगभग 4000 मीटर ऊँची पहाड़ की चोटी 
पर चढ़ गई। वह चढ़ तो गई लेकिन, अँधेरा हो जाने के कारण वापिस उतर नहीं पाई। वहाँ था 
केवल घुप्प अँधेरा, ठंड और डर। पास में कुछ नहीं और बितानी थी पूरी रात। हाँ, यह है 
गढ़वाल के नाकुरी गाँव में रहने वाली बछेन्द्री पाल के बचपन की एक घटना। 

बड़े होकर नेहरू इंस्टीट्यूट ऑफ माउन्टेनियरिंग से उन्होंने पहाड़ पर चढ़ने को ट्रेनिंग ली 
और उन्हें गाइड करने वाले थे-ब्रिगेडियर ज्ञान सिंह। वे महिलाओं को पहाड़ों पर चढ़ने की 
ट्रेनिंग देने लगीं। 984 में बछेन्द्री को माउंट एवरेस्ट पर चढ़ने के लिए चुना गया। 


एक धमाका 


।8 लोगों की उस टीम में सात महिलाएँ थीं। चढ़ाई के दौरान ।5 मई की रात को टीम जब 
लगभग 7300 मीटर की ऊँचाई पर पहुँची तो बेहद थकी हुई थी। सब लोग तंबू गाडकर सो गए। 
करीब साढ़े बारह बजे रात को धड़-धड़-धड़ को आवाज के साथ हुआ एक जोरदार धमाका। 
इससे पहले कि वे उठ पाते, टेंट उड़ गया और कोई भारी चीज उनसे जोर से टकराई। बछेन्द्री तो 
मानो बर्फ़ को चादर में ही लिपट गईं। पूरी टीम के लोगों को बहुत चोटें आई। टीम के लोगों ने 
कुल्हाड़ी से खोद-खोद कर, उन पर से बर्फ़ हटाई और उन्हें बाहर निकाला। उनका सिर जख्मी 
था। यह एक भंयकर बर्फ़ का तूफान था। टीम के और लोग नीचे बेस कैंप में लौट गए। लेकिन 
बछेन्द्री जेसे-तेसे फिर ऊपर की तरफ़ बढ़ी। बछेन्द्री ने 23 मई ।984 को दिन में एक बजकर 
सात मिनट पर 8900 मीटर ऊंची चोटी माउट एवरेस्ट (नेपाली नाम सागरमथा) पर कदम रखा! 


उनके साथ उनको टीम का एक साथी भी था। चोटी पर दो लोगों के खड़े होने को जगह 
ही नहीं थी। पैर फिसलते ही हजारों फुट नीचे ही गिरकर रुकते। उन्होंने बर्फ़ खोदकर अपनी 
कुल्हाड़ी को हुक की तरह गाडा और रस्से से अपने-आपको उस हुक से बाँधा। तब वे लोग 
वहाँ खड़े हो पाए। वे ठंड से काँप रही थीं। पर खुशी से झूम भी रही थीं। उन्होंने वहाँ माथा 
टेका, तिरंगा गाडा और कई फ़ोटो भी खींचे। करीब 43 मिनट वह दुनिया की सबसे ऊँची चोटी 
पर रहीं। इसके साथ ही बडछेन्द्री पाल भारत की पहली और संसार की पाँचवी ऐसी महिला बन 
गई, जिन्होंने एवरेस्ट पर कदम रखा। 





शिक्षक संकेत-शिक्षक बच्चों को पर्वतारोहण में इस्तेमाल की जाने वाली चीजें, जैसे-स्लिग, पिट-ऑन, 





हंटर शूज, स्लीपिंग बैग, इत्यादि के चित्र दिखाकर या असल में दिखाकर चर्चा करवा सकते हैं। 

° बछेन्द्री ने चोटी पर तिरंगा क्यों गाडा होगा? 


* झंडा कब-कब फहराते हैं? अपने देश के झंडे के बारे में जानकारी 
इकट्टी करें। 


° अब 6 या 8 बच्चों के समूहों में बट जाओ। अपने-अपने समूह के 
लिए झंडे का डिजाइन बनाओ। झंडे का यह डिजाइन तुमने क्यों चुना? 


° क्या तुमने किसी और देश का झंडा देखा है? कहाँ? 

